

IL-QABAR TAR-REBBIEGĦA

Meta mal-minġel taqa' l-aħħar sbula
u tinxej gewwa l-wied l-aħħar ħofra ilma,
gwejda r-Rebbiegħa tmut u dlonk tindifen
f'qabar fil-plajja;

Ix-xewk madwari jixgħel lampi vjola
il-ferli dritt u għoli joqgħod għassa,
u x-xirbebb bi ħduritu sewdenija
jagħmel il-vistu.

Mejta r-Rebbiegħa ħdejn il-mewġ tistenna
li jidħol Marzu fuq il-gwienah koħol
tal-qtajja' tal-ħuttaf u jdoqq it-tromba
tad-dawl u l-gmiel.

A. BUTTIGIEG.